




# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය } 2025.09.24 Date } පැය 0615	දුරකථන අංකය } 011-2887973 Tel.NO }	මගේ අංකය } D/Media/Out/1787/2025 My NO }	විද්‍යුත් ලිපිනය } dir.media@police.gov.lk E-Mails }
--------------------------------------	---------------------------------------	---	---

## පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

### 01. පුරාවස්තු සෙවීමේ අරමුණින් කැණීම් සිදු කරමින් සිටි සැකකරුවන් දෙදෙනෙකු අත්අඩංගුවට - හසලක පොලිස් ස්ථානය.

2025.09.23 වන දින සවස් කාලයේ හසලක පොලිස් වසමේ හිමුටුව ප්‍රදේශයේදී හසලක පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර පුරාවස්තු සෙවීමේ අරමුණින් කැණීම් කරමින් සිටි සැකකරුවන් දෙදෙනෙකු කැණීම් උපකරණ සමඟ අත්අඩංගුවට ගෙන ඇත.

සැකකරුවන් අවුරුදු 36 හා 39 වයස්වල පසුවන බරවර්ධනශීය, හසලක ප්‍රදේශයේ පදිංචිකරුවන් වේ.

හසලක පොලිසිය වැඩිදුර විමර්ශන සිදු කරනු ලබයි.

### 02. කාන්තාවක් දිගේ ගිලී අතුරුදහන් වීමක් - ගම්පහ පොලිස් වසම.

2025.09.23 වන දින දහවල් කාලයේ ගම්පහ පොලිස් වසමේ ගම්පහ මිනුවන්ගොඩ මාර්ගයේ අස්ගිරිය ප්‍රදේශයේදී අත්තනගලු ඔයේ පාලමෙන් පැන සිය දිවි නසාගැනීමට තැත් කළ කාන්තාවක් දිගේ ගිලී අතුරුදහන් වී ඇති බවට ගම්පහ පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

අතුරුදහන් වූ කාන්තාව වයස අවුරුදු 21 ක් වන දොරණගොඩ, උඩුගම්පල ප්‍රදේශයේ පදිංචිකාරියකි.

අතුරුදහන් වූ කාන්තාව සොයා පොලිසිය, නාවික හමුදාව හා ප්‍රදේශවාසීන් එක්ව තවදුරටත් මෙහෙයුම් සිදුකරනු ලබන අතර ගම්පහ පොලිසිය වැඩිදුර විමර්ශන සිදු කරනු ලබයි.

### 03. මාරක රිය අනතුරක් - තිස්සමහරාමය පොලිස් වසම.

2025.09.23 වන දින රාත්‍රී කාලයේ තිස්සමහරාමය පොලිස් වසමේ පන්තේගමුව දියබැදිය අතුරු මාර්ගයේ පන්තේගමුව ප්‍රදේශයේදී පන්තේගමුව දෙස සිට කුඩා ගම්මාන 06 දෙසට ධාවනය වූ යතුරුපැදියක් පැදිකරුට පාලනය කරගැනීමට නොහැකිව මාර්ගය අසල තිබූ විදුලි රැහැන් කණුවක ගැටී අනතුරක් සිදුව ඇත. අනතුරින් පැදිකරු බරපතල තුවාල ලබා තිස්සමහරාමය රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 28 ක් වූ පන්තේගමුව, වීරවිල ප්‍රදේශයේ පදිංචිකරුවෙකි.

මෘත ශරීරය තිස්සමහරාමය රෝහලේ මෘත ශරීරාගාරයේ තැන්පත් කර ඇති අතර තිස්සමහරාමය පොලිසිය වැඩිදුර විමර්ශන සිදු කරනු ලබයි.

#### 04. මාරක රිය අනතුරක් - වෙන්නප්පුව පොලිස් වසම.

2025.09.23 වන දින සවස් කාලයේ වෙන්නප්පුව පොලිස් වසමේ කොළඹ පුත්තලම ප්‍රධාන මාර්ගයේ දුම්මලදෙණිය ප්‍රදේශයේදී කොළඹ දෙස සිට පුත්තලම දෙසට තල්ලු කරගෙන පැමිණි යතුරුපැදියක් නැවත පණගැන්වීමට යාමේදී පැදිකරුට යතුරුපැදිය පාලනය කරගැනීමට නොහැකිව ප්‍රතිවිරුද්ධ දෙසින් පැමිණි දර පැටවූ ලොරි රථයක ගැටී එම ලොරි රථයට යටවීමෙන් අනතුරක් සිදුව ඇත. අනතුරින් පැදිකරු බරපතල තුවාල ලබා මාරවිල රෝහලට ඇතුලත් කිරීමේදී මියගොස් ඇත.

මරණකරු වයස අවුරුදු 51 ක් වූ නැගෙනහිර දුම්මලදෙණිය, වෙන්නප්පුව ප්‍රදේශයේ පදිංචිකරුවෙකි.

මෘත ශරීරය මාරවිල රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධ ලොරි රථයේ රියදුරු අත්අඩංගුවට ගෙන ඇති අතර වෙන්නප්පුව පොලිසිය වැඩිදුර විමර්ශන සිදු කරනු ලබයි.

#### 05. මාරක රිය අනතුරක් - මීරිගම පොලිස් වසම.

2025.09.23 වන දින දහවල් කාලයේ මීරිගම පොලිස් වසමේ පස්යාල ගිරිඋල්ල මාර්ගයේ ඩී.එස්. හන්දිය අසලදී මීරිගම දෙස සිට පස්යාල දෙසට ධාවනය වූ යතුරුපැදියක් දකුණුපසට හැරවීමට යාමේදී පිටුපසින් පැමිණි ප්‍රයිමුවර් රථයේ ගැටී යතුරුපැදියේ පසු පැදිකාරිය ප්‍රයිමුවර් රථයට යටවීමෙන් අනතුරක් සිදුව ඇත. අනතුරින් යතුරුපැදියේ පසු පැදිකාරිය බරපතල තුවාල ලබා මීරිගම රෝහලට ඇතුලත් කිරීමේදී මියගොස් ඇත.

මරණකාරිය වයස අවුරුදු 17 ක් වූ නවගමුව, නිට්ටඹුව ප්‍රදේශයේ පදිංචි පාසල් සිසුවියකි.

මෘත ශරීරය මීරිගම රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ යතුරුපැදියේ පැදිකරු හා ප්‍රයිමුවර් රථයේ රියදුරු අත්අඩංගුවට ගෙන ඇත. මීරිගම පොලිසිය වැඩිදුර විමර්ශන සිදු කරනු ලබයි.

#### 06. මාරක රිය අනතුරක් - කල්පිටිය පොලිස් වසම.

2025.09.23 වන දින උදෑසන කාලයේ කල්පිටිය පොලිස් වසමේ කල්පිටිය පාලවිය මාර්ගයේ සොත්තුපිටිවාඩිය ප්‍රදේශයේදී පාලවිය දෙස සිට කල්පිටිය දෙසට ධාවනය වූ යතුරුපැදියක් අතුරු මාර්ගයක සිට ප්‍රධාන මාර්ගයට පැමිණි පාපැදියක ගැටී අනතුරක් සිදුව ඇත. අනතුරින් යතුරුපැදියේ පැදිකරු හා පාපැදිකරු බරපතල තුවාල ලබා කල්පිටිය රෝහලට ඇතුලත් කර වැඩිදුර ප්‍රතිකාර සඳහා පුත්තලම රෝහලට මාරු කිරීමෙන් අනතුරුව පාපැදිකරු මියගොස් ඇත.

මරණකරු වයස අවුරුදු 61 ක් වූ පාලකුඩාව, තලවිල ප්‍රදේශයේ පදිංචිකරුවෙකි.

මෘත ශරීරය පුත්තලම රෝහලේ මෘත ශරීරාගාරයේ තැන්පත් කර ඇති අතර කල්පිටිය පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.